

سوال

کیا ابرو کی تشقیر - یعنی رنگنا - جائز ہے ؟

پسندیدہ جواب

الحمد لله.

معاصر علماء کا کرام ابرو رنگ کر باریک کرنے میں اختلاف ہے کچھ علماء تو اسے ممنوع قرار دیتے ہیں، جیسا کہ مستقل فتویٰ کمیٹی کے فتاویٰ جات میں درج ذیل سوال کے جواب میں درج ہے:

سوال:

ان آخری ایام میں عورتوں کے درمیان ابرو رنگنے کا رواج عام ہو چکا ہے، کہ عورتیں اوپر اور نیچے سے عورتیں ابرو ایسے رنگتی ہیں جو بالکل نمص یعنی بال ا کھیڑنے کے مطابق کہ دونوں ابرو باریک کیے جاتے ہیں، اور مخفی نہیں کہ یہ عادت یورپ کی تقلید اور نقل کرتے ہوئے پیدا ہوئی ہے، اور پھر یہ مادہ تو میڈیکلی طور پر بھی خطرناک ہے، اور اس کا نقصان اور ضرر لازمی ہے، اس طرح کے فعل کا حکم کیا ہے ؟

مستقل فتویٰ کمیٹی نے اس موضوع پر بحث و تمحیث کے بعد درج ذیل جواب دیا:

مذکورہ بالا طریقہ سے اوپر اور نیچے سے ابرو رنگنے جائز نہیں کیونکہ اس میں اللہ تعالیٰ کی پیدا کردہ صورت میں تبدیلی اور شرعا حرام نمص کے ساتھ مشابہت ہوتی ہے، کیونکہ یہ بھی اس " نمص " کے معنی میں ہے، اور اس کے ساتھ اور بھی حرمت زیادہ اس لیے ہو گی کہ یہ چیز کفار کے ساتھ مشابہت اور ان کی نقالی کرتے ہوئے کیا گیا ہے، یا پھر اس کے استعمال میں جسم اور بالوں کو ضرر و نقصان ہے۔

اس لیے کہ اللہ سبحانہ و تعالیٰ کا فرمان ہے:

اور تم اپنے ہاتھوں کو ہلاکت میں مت ڈالو .

اور نبی کریم صلی اللہ علیہ وسلم کا فرمان ہے:

" نہ کسی کو نقصان دو، اور نہ ہی خود نقصان اٹھاؤ "

اللہ تعالیٰ ہی توفیق دینے والا ہے . اھ

دیکھیں: فتاویٰ اللجنة الدائمة للبحوث العلمية والافتاء فتویٰ نمبر (21778) بتاریخ (29 / 12 / 1421 ھ)

اور شیخ عبد اللہ بن جبرین حفظہ اللہ کہتے ہیں:

" میری رائے یہ ہے کہ ابرؤں کے بالوں کو رنگنا اور ان کا رنگ تبدیل کرنا جائز نہیں، رسول کریم صلی اللہ علیہ وسلم نے ابرؤوں کے بال اکھیڑنے والی اور ایسا کروانے والی اور اللہ تعالیٰ کی پیدا کردہ صورت میں تبدیلی کرنے والیوں پر اللہ تعالیٰ نے لعنت فرمائی ہے۔

اور ان ابرؤوں کے مابین اختلاف کی اللہ تعالیٰ کی حکمت ہے کہ کسی کے بال زیادہ ہیں، تو کسی کے کم، اور کسی کے لمبے اور کسی کے چھوٹے جس سے لوگوں کے مابین امتیاز ہوتا ہے، اور ہر شخص اپنی خصوصیت کے ساتھ پہچانا جاتا ہے، اس لیے ابرو کے بال رنگنا جائز نہیں، کیونکہ اللہ کی پیدا کردہ صورت میں تبدیلی ہے۔

دیکھیں: فتاویٰ المرأة جمع و ترتیب خالد الجریسی (134) .

اور کچھ اہل علم اسے مباح قرار دیتے ہیں، جن میں شیخ ابن عثیمین رحمہ اللہ شامل ہیں، اس کی تفصیل دیکھنے کے لیے آپ سوال نمبر (8605) اور (11168) کے جواب کا مطالعہ ضرور کریں۔

اس لیے علماء کرام کے اختلاف کی بنا پر یہ مسئلہ اور معاملہ شبہ کے مقام پر ہوا۔

اس لیے بہتر و اولیٰ اور احتیاط اسی میں ہے کہ ایسا نہیں کرنا چاہیے۔

اور جو اہل اجتہاد میں سے ہو یعنی مجتہد کے درجہ میں ہوتے ہوئے اپنے رائے پر عمل کر لینا چاہیے، اور جو شخص اہل ترجیح میں سے ہو تو اس مسئلہ میں اس کے نزدیک جو راجح ہو اس پر عمل کرے، اور ایک عام شخص کسی ثقہ اور پختہ عالم دین کے فتویٰ پر عمل کر لے۔

واللہ اعلم .